

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī vallabhācārya viracitaṃ
॥ śrī nandakumārāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī nandakumārāṣṭakam ॥

sundaragōpālam uravanamālam
nayanaviśālam duḥkhaharam
vṛndāvanacandram ānandakandaṃ
paramānandaṃ dharaṇidharam |
vallabhaghanaśyāmaṃ pūrṇakāmam
atyabhirāmaṃ prītikaram
bhaja nandakumāraṃ sarvasukhasāraṃ
tattvavicāraṃ brahmaparam || 1 ||

sundaravārijavadanaṃ nirjitamadanam
ānandasadanaṃ mukuṭadharam
guñjākṛtihāraṃ vipinavihāraṃ
paramōdāraṃ cīraharam |
vallabhapaṭapītaṃ kṛta upavītaṃ
karanavanītaṃ vibudhavaram
bhaja nandakumāraṃ sarvasukhasāraṃ
tattvavicāraṃ brahmaparam || 2 ||

śōbhitamukhadhūlam yamunākūlam
nipaṭa atūlam sukhadataram
mukhamaṇḍitarēṇuṃ cāritadhēnuṃ
vāditavēṇuṃ madhurasuram |

vallabhamativimalaṃ śubhapadadakamalaṃ
nakharuci amalaṃ timiraharaṃ
bhaja nandakumāraṃ sarvasukhasāraṃ
tattvavicāraṃ brahmaparam || 3 ||

śiramukuṭasudēśaṃ kuñcitakēśaṃ
naṭavaravēśaṃ kāmavaraṃ
māyākṛtamanujaṃ haladhara anujaṃ
pratihatadanujaṃ bhāraharam |
vallabhavrajapālaṃ subhagasucālaṃ
hitamanukālaṃ bhāvavaraṃ
bhaja nandakumāraṃ sarvasukhasāraṃ
tattvavicāraṃ brahmaparam || 4 ||

indīvarabhāsaṃ prakāṭasurāsaṃ
kusumavikāsaṃ vaṃśidharaṃ
hṛtamanmathamānaṃ rūpanidhānaṃ
kṛtakalagānaṃ cittaharam |
vallabhamṛduhāsaṃ kuñjanivāsaṃ
vividhivilāsaṃ kēlikaraṃ
bhaja nandakumāraṃ sarvasukhasāraṃ
tattvavicāraṃ brahmaparam || 5 ||

atiparapravīṇaṃ pālitadīnaṃ
bhaktādhīnaṃ karmakaraṃ
mōhanamatidhīraṃ phaṇibalavīraṃ
hataparavīraṃ taralataram |

vallabhavrajaramaṇaṃ vārijavadanaṃ
haladharaśamanaṃ śailadharaṃ
bhaja nandakumāraṃ sarvasukhasāraṃ
tattvavicāraṃ brahmaparam || 6 ||

jaladharadyuti aṅgaṃ lalitatribhaṅgaṃ
bahukṛtaraṅgaṃ rasikavaraṃ
gōkulaparivāraṃ madanākāraṃ
kuñjavihāraṃ gūḍhataram |
vallabhavrajacandraṃ subhagasuchandaṃ
kṛta ānandaṃ bhrāntiharaṃ
bhaja nandakumāraṃ sarvasukhasāraṃ
tattvavicāraṃ brahmaparam || 7 ||

vanditayugacaraṇaṃ pāvanakaraṇaṃ
jagaduddharaṇaṃ vimaladharaṃ
kāliyaśiragamaṇaṃ kṛtaphaṇinamanaṃ
ghātityamanaṃ mṛdulataram |
vallabhaduḥkhaharaṇaṃ nirmalacaraṇam
aśaraṇaśaraṇaṃ muktikaraṃ
bhaja nandakumāraṃ sarvasukhasāraṃ
tattvavicāraṃ brahmaparam || 8 ||

|| iti śrī nandakumārāṣṭakam samāptam ||